

## પ્રસાર ભારતી

### સમાચાર વિભાગ, આકાશવાણી, અમદાવાદ

Date: 08-05-2026

EVENING: 7.10 TO 7.20

Day : FRIDAY

Regional News

આકાશવાણી અમદાવાદ-વડોદરા પ્રાદેશિક સમાચાર સોનલ પરમાર વાંચે છે.

\*\*\*\*\*

- 1) પ્રથમ જ્યોતિર્લિંગ સોમનાથ મંદિરના પુનઃનિર્માણના 75 વર્ષના અવસરે સોમનાથ અમૃત પર્વ ઉજવાશે.
- 2) કેન્દ્રીય મંત્રી રામ મોહન નાયડુએ કહ્યું, ગિફ્ટ સિટીની એરક્રાફ્ટ લીઝિંગ અને ફાઇનાન્સિંગ પ્રણાલી દેશને ઉડ્ડયન ક્ષેત્રે આત્મનિર્ભર બનાવશે.
- 3) કેન્દ્રીય નાગરિક ઉડ્ડયન મંત્રી રામ મોહન નાયડુએ જણાવ્યું, અમદાવાદ વિમાન દુર્ઘટનાની તપાસનો અહેવાલ ટૂંક સમયમાં આવશે.
- 4) રાજ્યમાં આગામી સમયમાં બેટરી સંગ્રહ પ્રણાલી સ્થાપિત કરવા માટે 13 નવા પ્રોજેક્ટ અમલમાં મુકાશે
- 5) અમદાવાદ સાયબર ગુના શાખાએ AI જનરેટેડ વિડીયોથી છેતરપિંડી કરતી ટોળકી ઝડપી
- 6) રાજ્યમાં આવતીકાલથી ગરમીનું મોજું રહેવાની આગાહી

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)  
હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

---

DESK

## SOMNATH AMRUT PARV

પ્રથમ જ્યોતિર્લિંગ સોમનાથ મંદિરના પુનઃનિર્માણના 75 વર્ષના અવસરે સોમનાથ અમૃત પર્વ ઉજવાશે. આ અંગે વધુ માહિતી આપતા રાજ્યના પ્રવક્તા મંત્રી જીતુ વાઘાણીએ જણાવ્યું હતું કે 11 મે 1951 ના રોજ પ્રથમ રાષ્ટ્રપતિ ડૉ. રાજેન્દ્રપ્રસાદના હસ્તે સોમનાથ મહાદેવની પ્રાણ પ્રતિષ્ઠા વિધિ સંપન્ન થઈ હતી. તેના ઉપલક્ષમાં આ 'અમૃત પર્વ'ની ઉજવણી કરવામાં આવી રહી છે.

પ્રધાનમંત્રી નરેન્દ્ર મોદીની ઉપસ્થિતિમાં યોજનાર આ ઉજવણી અંતર્ગત વિવિધ કાર્યક્રમોનું પણ આયોજન કરાયું છે. શ્રી મોદી કુંભાભિષેક, ધ્વજ પૂજા, મહાપુજા કરશે.

(બાઈટ : જીતુ વાઘાણી, પ્રવક્તા મંત્રી)

.....

## OPERATION SINDOOR - NADIYAD

“ઓપરેશન સિંદૂર”ને એક વર્ષ પૂર્ણ થતા આ અવસરે 28 ગુજરાત બટેલિયન એન. સી.સી, નડિયાદ અને જિલ્લા માહિતી કચેરી, ખાતે વિશેષ કાર્યક્રમનું આયોજન કરવામાં આવ્યું હતું

કાર્યક્રમની શરૂઆતમાં પહેલગામ આતંકવાદી હુમલામાં શહીદ થયેલા નિર્દોષ નાગરિકોને શ્રદ્ધાંજલિ અર્પણ કરવામાં આવી હતી. ઉપસ્થિત સૌએ દેશની એકતા, સુરક્ષા અને રાષ્ટ્રહિત માટે અવિરત કાર્ય કરવાની પ્રતિજ્ઞા લઈને “રાષ્ટ્ર પ્રથમ”ના સંદેશને વધુ મજબૂત બનાવ્યો હતો.

આ પ્રસંગે લેફ્ટનન્ટ કર્નલ ગિરીશ જોશીએ એન.સી.સી કેડેટ્સને “ઓપરેશન સિંદૂર” અંતર્ગત ભારતીય સશસ્ત્ર દળો દ્વારા હાથ ધરાયેલી સૈન્ય કાર્યવાહી અંગે માહિતગાર કર્યા હતા.

.....

## RAM MOHAN GIFT CITY

કેન્દ્રીય નાગરિક ઉડ્ડયન મંત્રી રામ મોહન નાયડુએ જણાવ્યું, ગિફ્ટ સિટીની એરક્રાફ્ટ લીઝિંગ અને ફાઇનાન્સિંગ પ્રણાલી દેશને ઉડ્ડયન ક્ષેત્રે આત્મનિર્ભર બનાવશે. આજે ગાંધીનગરના ગિફ્ટ સિટીમાં ઈન્ડિયા એરક્રાફ્ટ લિઝિંગ એન્ડ ફાઇનાન્સિંગ સમિટના બીજા તબક્કાનો પ્રારંભ કરાવતા તેમણે વર્ષ 2035 સુધીમાં 1100 વાણિજ્યિક વિમાનોનો જથ્થો વધીને ત્રણ ગણો થવાની પણ આશા વ્યક્ત કરી.

(બાઇટ : રામ મોહન નાયડુ, કેન્દ્રીય મંત્રી)(GIFTCITY)

તેમણે ઉમેર્યું ભારત, હવે વિમાન ભાડાપટ્ટે આપવા અને ધિરાણ માટે એક મુખ્ય વૈશ્વિક સ્થળ બની રહ્યું છે. આ પ્રસંગે મુખ્યમંત્રી ભૂપેન્દ્ર પટેલે ઉડ્ડયન ઉદ્યોગ અને વિમાન ભાડાપટ્ટા અને ધિરાણ ક્ષેત્રે પણ ગુજરાત નેતૃત્વ કરશે તેવી નેમ વ્યક્ત કરી. તેમણે કહ્યું કે, ગિફ્ટ સિટીમાં સંચાલિત IFSCA દ્વારા અત્યાર સુધીમાં 370થી વધુ મિલકતો ભાડાપટ્ટે આપવામાં આવી છે.

.....

પીટીસી ગાંધીનગર - મથુર - ધ્વનિત

## RAM MOHAN PLANE CRASH

કેન્દ્રીય નાગરિક ઉડ્ડયન મંત્રી રામ મોહન નાયડુએ જણાવ્યું, અમદાવાદ વિમાન દુર્ઘટનાની તપાસનો અહેવાલ ટૂંક સમયમાં આવશે. તેમણે કહ્યું, વિમાન અકસ્માત તપાસ સંસ્થા-AAIB દ્વારા ઘટનાની તપાસ પૂર્ણ થવાના આરે છે અને એકાદ મહિનામાં તપાસ પૂર્ણ થવાની શક્યતા છે. તેમણે ઉમેર્યું, દુર્ઘટનાના પીડિતોને યોગ્ય વળતર મળે તેની તકેદારી પણ રાખવામાં આવી રહી છે.

(બાઈટ : રામ મોહન નાયડુ, કેન્દ્રીય મંત્રી) (PLANE CRASH)

.....

પીટીસી ગાંધીનગર - મયુર - ધ્વનિત

## GCAS- ADMISSION

રાજ્યમાં ગુજરાત કોમન એડમિશન પોર્ટલ GCAS દ્વારા વિદ્યાર્થીઓ નજીકની કોલેજ માં જઈને નિ:શુલ્ક ફોર્મ ભરાવી શકશે.

ઉલ્લેખનીય છે કે GCAS દ્વારા તમામ કોલેજોને વિદ્યાર્થીઓના ફોર્મ ભરી આપવા સૂચના આપવામાં આવી છે. ફોર્મમાં અનેક ક્ષતિઓ સામે આવતી હોવાથી હવે નજીકની કોલેજમાં જઈને વિદ્યાર્થીઓ નિ:શુલ્ક ફોર્મ ભરાવી શકશે.

સાયબર ક્રાફ્ટમાં જઈને ફોર્મ નહીં ભરવા માટે પણ GCAS દ્વારા વિદ્યાર્થીઓને અપીલ કરવામાં આવી છે. ઉલ્લેખનીય છે કે જો કોઈ કોલેજ કે યુનિવર્સિટીઓમાં ફોર્મ નહીં ભરી આપવામાં આવે તો વિદ્યાર્થીઓ હેલ્પ લાઇન નંબર પર સંપર્ક કરી ફરિયાદ કરી શકશે

આ વખતે 4 રાઉન્ડમાં જ પ્રવેશ પ્રક્રિયા પૂર્ણ કરવાનું આયોજન કરાયું છે.

.....

(હિ.સ.) સોનલ -ધ્વનિત

## WORLD THALASSEMIA DAY - GUJARAT

મુખ્યમંત્રી ભૂપેન્દ્ર પટેલના માર્ગદર્શન અને આરોગ્ય રાજ્યમંત્રી પ્રફુલ પાનશેરીયા ના નેતૃત્વમાં 'થેલેસેમિયા મુક્ત ગુજરાત'ના સંકલ્પ સાથે રાજ્યવ્યાપી જનજાગૃતિ અને નિદાન કાર્યક્રમો હાથ ધરવામાં આવ્યા છે.

આરોગ્ય રાજ્યમંત્રી પ્રફુલ પાનશેરીયાએ જણાવ્યું કે રાજ્યની તમામ મેડિકલ કોલેજ હોસ્પિટલ અને સિવિલ હોસ્પિટલ ખાતે થેલેસેમિયા ટેસ્ટિંગની સુવિધા વિનામૂલ્યે ઉપલબ્ધ છે.

આ ઉપરાંત હોસ્પિટલોમાં પીડિયાટ્રિક (બાળરોગ) અને મેડિસિન વિભાગના સંકલન દ્વારા દર્દીઓની ખાસ કાળજી લેવામાં આવે છે. જેના ભાગરૂપે રાજ્યની મુખ્ય હોસ્પિટલોમાં સારવાર લઈ રહેલા થેલેસેમિયા દર્દીઓમાં પી.ડી.યુ. હોસ્પિટલ - રાજકોટમાં 484, જી.જી. હોસ્પિટલ- જામનગરમાં 370, સર ટી. હોસ્પિટલ - ભાવનગરમાં 166 દર્દીઓ, સિવિલ હોસ્પિટલ-અમદાવાદમાં 195 દર્દીઓ, ગુજરાતની વિવિધ હોસ્પિટલોમાં હાલ નોંધપાત્ર સંખ્યામાં દર્દીઓ સારવાર મેળવી રહ્યા છે.

રાજ્યના તમામ નાગરિકોને આરોગ્ય રાજ્યમંત્રી પ્રફુલ પાનશેરીયા દ્વારા અપીલ કરવામાં આવી છે કે, તેઓ 'થેલેસેમિયા મુક્ત ગુજરાત' અભિયાનમાં સહભાગી બને અને પોતાનો ટેસ્ટ કરાવી સુરક્ષિત ભવિષ્યનું નિર્માણ કરે.

.....

## WEATHER

રાજ્યમાં આવતીકાલથી ગરમીનું મોજું રહેવાની આગાહી છે. હવામાન વિભાગના જણાવ્યા અનુસાર આવતીકાલથી રાજકોટ, સુરેન્દ્રનગર, બનાસકાંઠા અને પાટણમાં તેની અસર જોવા મળી શકે છે. હવામાન વિભાગના વૈજ્ઞાનિક પ્રદીપ શર્માએ જણાવ્યું, આગામી ચાર દિવસમાં મહત્તમ તાપમાનમાં વધુ 2 થી 3 ડિગ્રીનો વધારો થઈ શકે છે.

(બાઈટ : પ્રદીપ શર્મા, વૈજ્ઞાનિક)

.....

પીટીસી અમદાવાદ - મયુર -ધ્વનિત

## AHMEDABAD CYBER

અમદાવાદ સાયબર ગુના શાખાએ AI જનરેટેડ વિડીયોથી છેતરપિંડી કરતી ટોળકી ઝડપી છે. પોલીસ ફરિયાદીની જાણ બહાર AI જનરેટેડ વીડિયોથી આધાર લિંક મોબાઈલ નંબર બદલી છેતરપિંડી કરતાં ત્રણ શખ્સને આસામ અને ઉત્તર પ્રદેશથી ધરપકડ કરી છે. આરોપીઓ આધારકાર્ડ પરથી અલત અલગ બેંક એકાઉન્ટ ખોલાવીને લોન મેળવીને ગુનો કરતો કરતાં હતાં.

.....

અપર્ણા ખંટ - મયુર -ધ્વનિત

## STD-10- SANSKRUT PRATHMA- RECHACK

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરની અખબારી યાદી જણાવે છે કે, ધોરણ-10 (એસ.એસ.સી) અને સંસ્કૃત પ્રથમાનું ફેબ્રુઆરી-માર્ચ-2026ની પરીક્ષાનું પરિણામ 06 મેએ જાહેર થયેલ છે. જે ઉમેદવારો ગુણચકાસણીની અરજી કરવા ઇચ્છતા હોય તેઓ બોર્ડની વેબસાઇટ [www.gseb.org](http://www.gseb.org) અથવા [ssc.gseb.org](http://ssc.gseb.org) પર આજથી 15 મે સાંજના 17:00 કલાક સુધી રજીસ્ટ્રેશન કરી ઓનલાઇન અરજી કરી શકશે. ઓનલાઇન માધ્યમ સિવાય અન્ય કોઇ રીતે અરજી સ્વીકારવામાં આવશે નહીં.

ગુણચકાસણીની અરજીની નિયત ફી ઓનલાઇન SBI ePay System મારફતે (Credit Card, Debit Card, Net Banking) દ્વારા અથવા SBI ePayનું SBI Branch Payment"ઓપ્શન દ્વારા દેશની કોઇપણ SBI Branchમાં ભરી શકાશે.જેની આચાર્યશ્રીઓ, વિદ્યાર્થીઓ, વાલીઓ તથા તમામ સંબંધિતોએ નોંધ લેવા જણાવવામાં આવે છે.

.....

માહિતી ખાતું, સોનલ -ધ્વનિત

## BANGLADESHI CITIZENS

ભાવનગરમાંથી આજે પાંચ શંકાસ્પદ બાંગ્લાદેશી મહિલા ઝડપાઇ છે. શહેરના બોરતળાવ વિસ્તારમાં પોલીસ S.O.G.એ તપાસ કરતાં આ મહિલાઓ પાસેથી બાંગ્લાદેશી દસ્તાવેજો તેમજ મોબાઈલ નંબર મળી આવ્યા હતાં. આ અંગે વધુ પુછપરછ કરતા તેમની પાસે પાસપોર્ટ કે વિઝા ન હતાં. આ અંગે ASP ધનશ્યામ ગૌતમે વધુ માહિતી આપી.

(બાઈટ : ધનશ્યામ ગૌતમ, ASP)

.....

પીટીસી ભાવનગર - મયુર -ધ્વનિત

## KUTCH CHARAS

કચ્છમાં માદક પદાર્થ મળવાનો સિલસિલો યથાવત રહ્યો છે. જામૌ નજીક શેખરણ ટાપુ પરથી આજે માદક પદાર્થના 20 પેકેટ મળી આવ્યા છે. અમારાં પ્રતિનિધિ હેમાંગ પટણી જણાવે છે જામૌ નજીક ભારતીય તટરક્ષકની ટીમને પેટ્રોલિંગ દરમિયાન આ માદક પદાર્થ મળી આવ્યો.

15 દિવસ દરમિયાન કચ્છમાં વિવિધ સુરક્ષા એજન્સીઓને 150 થી વધુ માદક પદાર્થના પેકેટ મળી આવ્યા છે.

.....

પીટીસી પશ્ચિમ કચ્છ - મયુર-ધ્વનિત

## PORBANDAR - SPORTS MEET

પોરબંદરમા ઇન્ટર ડિસ્ટ્રિક્ટ અને મરીન ટાસ્કફોર્સ વચ્ચે “સ્પોર્ટ્સ મીટ યોજાઈ.

આ સ્પર્ધામાં કુલ 17 કોસ્ટલ ડિસ્ટ્રિક્ટ તેમજ મરીન ટાસ્ક ફોર્સની 3 ટીમોએ ભાગ લીધો હતો.

કોસ્ટલ સિક્યુરિટીમાં ફરજ બજાવતા જવાનોમાં ટીમ વર્ક, સંઘભાવના અને આત્મવિશ્વાસનો વિકાસ થાય તે હેતુથી પોરબંદરની ચોપાટી ખાતે આ “સ્પોર્ટ્સ મીટ યોજાઈ હતી. આ સ્પોર્ટ્સ મીટમાં ક્રયાક્રિંગ, સ્વિમિંગ, વોલીબોલ, કબડ્ડી અને લસાખે જેવી વિવિધ રમતોનું આયોજન કરવામાં આવ્યું હતું, જેમાં જવાનોએ ઉત્સાહભેર ભાગ લીધો હતો.

આ સમગ્ર કાર્યક્રમ દરમિયાન અંદાજે 187 જેટલા જવાનો વિવિધ રમતોમાં જોડાયા હતા. ખેલકૂદ દ્વારા શારીરિક તંદુરસ્તી સાથે ફરજ દરમિયાન સહકારની ભાવના વિકસે છે તેવો સંદેશ પણ આ આયોજન દ્વારા આપવામાં આવ્યો હતો.

.....

પોરબંદર, સોનલ-ધ્વનિત રાવલ

## BATTERY STORAGE

રાજ્યમાં આગામી સમયમાં બેટરી સંગ્રહ પ્રણાલી સ્થાપિત કરવા માટે 13 નવા પ્રોજેક્ટ અમલમાં મુકાશે. સત્તાવાર યાદીમાં જણાવ્યા અનુસાર અમદાવાદ, ગાંધીનગર, બનાસકાંઠા, પાટણ અને કચ્છ જિલ્લામાં આ નવા પ્રોજેક્ટ શરૂ કરાશે. મોઢેરા બાદ અત્યારે રાજ્યમાં 870 મેગાવોટની ક્ષમતા સાથે કુલ 5 સ્થળોએ બેટરી સંગ્રહની વ્યવસ્થાઓ શરૂ કરવામાં આવી છે.

આગામી સમયમાં સ્ટાન્ડર્ડ ઓપરેટિંગ પ્રક્રિયાની મંજૂરી બાદ વ્યવસાયિક અને ઔદ્યોગિક ગ્રાહકો માટે પણ બેટરી સ્ટોરેજ માટે નોંધણી શરૂ કરવામાં આવશે. ત્યારબાદ ઔદ્યોગિક અને વ્યવસાયિક ગ્રાહકો તેમના સોલાર કે વિન્ડ પ્રોજેક્ટ સાથે બેટરી સ્ટોરેજની સુવિધા શરૂ કરી શકશે.

.....

## VALSAD AAG

વલસાડના વાપીમાં આજે ફરી એકવાર આગની ઘટના સામે આવી. GADCમાં આવેલી એક કંપનીમાં અચાનક ભીષણ આગ ફાટી નીકળતા સમગ્ર વિસ્તારમાં અફરાતફરીનો માહોલ સર્જાયો હતો. આગને પગલે કંપનીમાં કામ કરતા કામદારો બહાર દોડી આવ્યા હતા. ઘટનાની જાણ થતા જ ફાયર વિભાગની ટીમો તાત્કાલિક ઘટનાસ્થળે પહોંચી ગઈ હતી. ફાયર ફાઈટરો દ્વારા સતત પાણીનો મારો ચલાવી આગ પર કાબૂ મેળવવાની કામગીરી હાથ ધરી. સદનસીબે, હજુ સુધી આ ઘટનામાં કોઈ જાનહાનિના સમાચાર નથી.

.....

પીટીસી વલસાડ - મયુર -ધ્વનિત રાવલ

**123**

123

.....

123

**123**

123

.....

123

**123**

ગુજરાત

.....

, MAYUR SOLANKI, CHIKITSA

**123**

ગુજરાત

.....

, MAYUR SOLANKI, CHIKITSA

**123**

ગુજરાત

.....

, MAYUR SOLANKI, CHIKITSA

